

फतेहाबाद से रामपुरा फूल जा रहा 1952 लीटर नकली देसी घी पकड़ा

/ फतेहाबाद से रामपुरा फूल जा रहा 1952 लीटर नकली देसी घी

पकड़ा

Fatehabad News - दीपावली त्योहार के मद्देनजर मार्केट में उतारे जाने वाले नकली खाद्य पदार्थों पर शिकंजा कसते हुए फूड सेफ्टी विभाग...

Hindi News | Haryana | Fatehabad

Fatehabad फतेहाबाद से रामपुरा फूल जा रहा 1952 लीटर नकली देसी घी पकड़ा

Oct 23, 2018, 02:20 AM IST

दीपावली त्योहार के मद्देनजर मार्केट में उतारे जाने वाले नकली खाद्य पदार्थों पर शिकंजा कसते हुए फूड सेफ्टी विभाग की टीम ने बड़ी तादाद में नकली देसी घी बरामद किया है।

जिसके सैंपल भरने के बाद जांच के लिए फूड केमिकल लेबोरेटरी में भेजे गए हैं। फूड सेफ्टी विभाग के सहायक कमिश्नर अमृतपाल सिंह सोढी की अगुवाई में अफसर संदीप सिंह संधू की ओर से रविवार रात को मानसा सिरसा रोड पर झुनीर में की गई नाकेबंदी के दौरान हरियाणा की ओर से आ रही मेक्स पिकअप गाड़ी को जांच के लिए रोका गया तो गाड़ी में से तीन विभिन्न प्रकार के मार्का रॉयल अनमोल लाइट का 1152 लीटर, श्री मधु धारा का 510 लीटर और केदार बलेंडिड मार्का का 288 लीटर समेत कुल 1952 लीटर देसी घी बरामद किया गया।

उन्होंने बताया कि पैकिंग पर लगे लेबल भी गुमराह करने वाले हैं और जिसके एक तरफ लाइट और दूसरी तरफ वनस्पति लिखा हुआ है। पकड़े गए गाड़ी में मौजूद घी की इस खेप के मालिक अजय कुमार वासी रामपुरा फूल ने पूछताछ के दौरान बताया कि उक्त घी वह हरियाणा के फतेहाबाद से राम कुमार पवन कुमार ट्रेडिंग कंपनी व गौरव ट्रेडिंग कंपनी से लेकर आया था।

Source: <https://www.bhaskar.com/news/ramppura-flower-from-fatehabad-caught-1952-liters-of-fake-indian-ghee-022003-3035555.html>